

Αἰολίην δ' ἐς νῆσον ἀφικόμεθ'· ἔνθα δ' ἔναιεν
 Αἴολος Ἴπποτάδης, φίλος ἀθανάτοισι θεοῖσιν,
 πλωτῆ ἔνι νήσῳ· πᾶσαν δέ τέ μιν πέρι τείχος
 χάλκεον ἄρρηκτον, λισσῆ δ' ἀναδέδρομε πέτρη.
 τοῦ καὶ δώδεκα παῖδες ἐνὶ μεγάροισιν γεγάασιν,
 ἕξ μὲν θυγατέρες, ἕξ δ' υἱέες ἠβύωντες.
 ἔνθ' ὃ γε θυγατέρας πόρην υἰάσιν εἶναι ἀκοίτις.
 οἱ δ' αἰεὶ παρὰ πατρὶ φίλῳ καὶ μητέρι κεδνῆ
 δαίνυνται, παρὰ δέ σφιν ὀνειάτα μυρία κείται,
 κνισῆεν δέ τε δῶμα περιστεναχίζεταὶ αὐλῆ
 ἡματα· νύκτας δ' αὖτε παρ' αἰδοίης ἀλόχοισιν
 εὖδουσ' ἐν τε τάπησι καὶ ἐν τρητοῖσι λέχεσσι.
 καὶ μὲν τῶν ἰκόμεσθα πόλιν καὶ δώματα καλά.
 μῆνα δὲ πάντα φίλει με καὶ ἐξερέεινεν ἕκαστα,
 Ἴλιον Ἀργείων τε νέας καὶ νόστον Ἀχαιῶν·
 καὶ μὲν ἐγὼ τῷ πάντα κατὰ μοῖραν κατέλεξα.
 ἀλλ' ὅτε δὴ καὶ ἐγὼν ὄδον ἤτεον ἠδ' ἐκέλευον
 πεμπέμεν, οὐδέ τι κείνος ἀνήνατο, τεύχε δὲ πομπήν.
 δῶκε δέ μ' ἐκδείρας ἀσκὸν βοῶς ἐννεώροιο,
 ἔνθα δὲ βυκτάων ἀνέμων κατέδησε κέλευθα·
 κείνον γὰρ ταμίην ἀνέμων ποίησε Κρονίων,
 ἡμὲν πανέμεναι ἠδ' ὀρνύμεν, ὃν κ' ἐθέλησι.
 νηῖ δ' ἐνὶ γλαφυρῇ κατέδει μέρμιθι φαεινῇ
 ἀργυρῆ, ἵνα μή τι παραπνεύσῃ ὀλίγον περ·
 αὐτὰρ ἐμοὶ πνοιὴν Ζεφύρου προέηκεν ἀῆναι,
 ὄφρα φέροι νηῆάς τε καὶ αὐτούς· οὐδ' ἄρ' ἔμελλεν
 ἐκτελέειν· αὐτῶν γὰρ ἀπωλόμεθ' ἀφραδίησιν.
 ἐννήμαρ μὲν ὁμῶς πλέομεν νύκτας τε καὶ ἡμαρ,
 τῆ δεκάτῃ δ' ἤδη ἀνεφαίνετο πατρὶς ἄρουρα,
 καὶ δὴ πυρπολέοντας ἐλεύσομεν ἐγγὺς ἔόντες·

1

5

10

15

20

25

30

ἐνθ' ἐμὲ μὲν γλυκὺς ὕπνος ἐπήλυθε κεκμηῶτα,
 αἰεὶ γὰρ πόδα νηὸς ἐνώμων, οὐδέ τῳ ἄλλω
 δῶχ' ἐτάρων, ἵνα θᾶσσον ἰκοίμεθα πατρίδα γαίαν·
 οἱ δ' ἔταροι ἐπέεσσι πρὸς ἀλλήλους ἀγόρευον,
 καὶ μ' ἔφασαν χρυσόν τε καὶ ἄργυρον οἴκαδ' ἄγεσθαι
 δῶρα παρ' Αἰόλου μεγαλήτορος Ἴπποτάδαο.
 ὦδε δέ τις εἶπεσκεν ἰδὼν ἐς πλησίον ἄλλον·

31

“ὦ πόποι, ὡς ὅδε πᾶσι φίλος καὶ τίμῆός ἐστιν
 ἀνθρώποις, ὅτεών τε πόλιν καὶ γαίαν ἵκηται.
 πολλὰ μὲν ἐκ Τροίης ἄγεται κειμήλια καλὰ
 ληΐδος, ἡμεῖς δ' αὐτε ὁμῆν ὁδὸν ἐκτελέσαντες
 οἴκαδε νισσόμεθα κενεὰς σὺν χεῖρας ἔχοντες·
 καὶ νῦν οἱ τάδ' ἔδωκε χαριζόμενος φιλότῃτι
 Αἴολος. ἀλλ' ἄγε θᾶσσον ἰδώμεθα ὅττι τάδ' ἐστίν,
 ὅσσοι τις χρυσός τε καὶ ἄργυρος ἀσκῶ ἔνεστιν.”

40

45

ὡς ἔφασαν, βουλή δὲ κακὴ νίκησεν ἐταίρων·
 ἀσκὸν μὲν λῦσαν, ἄνεμοι δ' ἐκ πάντες ὄρουσαν.
 τοὺς δ' αἰψ' ἀρπάξασα φέρον πόντονδε θύελλα
 κλαίοντας, γαίης ἄπο πατρίδος. αὐτὰρ ἐγὼ γε
 ἐγρόμενος κατὰ θυμὸν ἀμύμονα μερμήριζα,
 ἦε πεσῶν ἐκ νηὸς ἀποφθίμην ἐνὶ πόντῳ,
 ἦ ἀκέων τλαίην καὶ ἔτι ζωοῖσι μετείην.
 ἀλλ' ἔτλην καὶ ἔμεινα, καλυψάμενος δ' ἐνὶ νηϊ
 κείμεν. αἱ δ' ἐφέροντο κακῇ ἀνέμοιο θυέλλῃ
 αὐτῆς ἐπ' Αἰολίην νῆσον, στενάχοντο δ' ἐταῖροι.

50

55

ἐνθα δ' ἐπ' ἠπείρου βήμεν καὶ ἀφυσσάμεθ' ὕδωρ,
 αἶψα δὲ δεῖπνον ἔλοντο θοῆς παρὰ νηυσὶν ἐταῖροι.
 αὐτὰρ ἐπεὶ σίτιοι τ' ἐπασσάμεθ' ἠδὲ ποτῆτος,
 δὴ τότε ἐγὼ κήρυκά τ' ὄπασσάμενος καὶ ἐταῖρον
 βῆν εἰς Αἰόλου κλυτὰ δώματα· τὸν δ' ἐκίχανον

60

δαινύμενον παρὰ ἧ τ' ἀλόχῳ καὶ οἴσι τέκεσσιν. 61 _____

ἐλθόντες δ' ἐς δῶμα παρὰ σταθμοῖσιν ἐπ' οὐδοῦ _____

ἐζόμεθ'· οἱ δ' ἀνὰ θυμὸν ἐθάμβεον ἕκ τ' ἐρέοντο· _____

“πῶς ἦλθες, Ὀδυσσεῦ; τίς τοι κακὸς ἔχραε δαίμων; _____

ἧ μὲν σ' ἐνδुकέως ἀπεπέμπομεν, ὄφρ' ἂν ἴκοιο 65 _____

πατρίδα σὴν καὶ δῶμα καὶ εἴ πού τοι φίλον ἐστίν.’ _____

ὡς φάσαν, αὐτὰρ ἐγὼ μετεφώνεον ἀχνύμενος κῆρ· _____

“ἄσάν μ' ἔταροί τε κακοὶ πρὸς τοῖσί τε ὕπνος _____

σχέτλιος. ἀλλ' ἀκέσασθε, φίλοι· δύναμις γὰρ ἐν ὑμῖν.’ _____

ὡς ἐφάμην μαλακοῖσι καθαπτόμενος ἐπέεσσιν, 70 _____

οἱ δ' ἄνεφ' ἐγένοντο· πατὴρ δ' ἠμείβετο μύθῳ· _____

“ἔρρ' ἐκ νήσου θᾶσσον, ἐλέγχιστε ζῳόντων· _____

οὐ γάρ μοι θέμις ἐστὶ κομιζέμεν οὐδ' ἀποπέμπειν _____

ἄνδρα τόν, ὅς κε θεοῖσιν ἀπέχθηται μακάρεσσιν· _____

ἔρρε, ἐπεὶ ἄρα θεοῖσιν ἀπεχθόμενος τόδ' ἰκάνεις.” 75 _____

ὡς εἰπὼν ἀπέπεμπε δόμων βαρέα στενάχοντα. _____

ἔνθεν δὲ προτέρῳ πλέομεν ἀκαχήμενοι ἦτορ. _____

τείρετο δ' ἀνδρῶν θυμὸς ὑπ' εἰρεσίης ἀλεγεινῆς _____

ἡμετέρῃ ματίῃ, ἐπεὶ οὐκέτι φαίνετο πομπή. _____

ἔξῃμαρ μὲν ὁμῶς πλέομεν νύκτας τε καὶ ἡμαρ, 80 _____

ἐβδομάτῃ δ' ἰκόμεσθα Λάμου αἰπὺ πτολίεθρον, _____

Τηλέπυλον Λαιστρυγονίην, ὅθι ποιμένα ποιμῆν _____

ἠπύει εἰσελάων, ὁ δὲ τ' ἐξελάων ὑπακούει. _____

ἔνθα κ' αὔπνος ἀνὴρ δοιοὺς ἐξήρατο μισθούς, _____

τὸν μὲν βουκολέων, τὸν δ' ἄργυφα μῆλα νομεύων· 85 _____

ἐγγὺς γὰρ νυκτός τε καὶ ἡματός εἰσι κέλευθοι. _____

ἔνθ' ἐπεὶ ἐς λιμένα κλυτὸν ἦλθομεν, ὃν πέρι πέτρῃ _____

ἠλίβατος τετύχηκε διαμπερὲς ἀμφοτέρωθεν, _____

ἀκταὶ δὲ προβλήτες ἐναντίαι ἀλλήλησιν _____

ἐν στόματι προὔχουσι, ἀραιὴ δ' εἴσοδος ἐστίν, 90 _____

ἔνθ' οἳ γ' εἴσω πάντες ἔχον νέας ἀμφιελίσσας.

91 _____

αἱ μὲν ἄρ' ἔντοσθεν λιμένος κοίλοιο δέδεντο

πλησίαι· οὐ μὲν γάρ ποτ' ἀέξετο κῦμά γ' ἐν αὐτῷ,

οὔτε μέγ' οὔτ' ὀλίγον, λευκὴ δ' ἦν ἀμφὶ γαλήνη·

αὐτὰρ ἐγὼν οἶος σχέθον ἔξω νῆα μέλαιναν,

95 _____

αὐτοῦ ἐπ' ἐσχατιῇ, πέτρης ἐκ πείσματα δήσας·

ἔστην δὲ σκοπιῆν ἐς παιπαλόεσσαν ἀνελθῶν.

ἔνθα μὲν οὔτε βοῶν οὔτ' ἀνδρῶν φαίνετο ἔργα,

καπνὸν δ' οἶον ὀρώμεν ἀπὸ χθονὸς αἴσσουντα.

δὴ τότε ἐγὼν ἐτάρους προΐειν πεύθεσθαι ἰόντας,

100 _____

οἳ τινες ἀνέρες εἶεν ἐπὶ χθονὶ σίτον ἔδοντες,

ἄνδρε δῦω κρίνας, τρίτατον κήρυχ' ἄμ' ὀπάσσας.

οἱ δ' ἴσαν ἐκβάντες λείην ὁδόν, ἣ περ ἄμαξαι

ἄστυδ' ἀφ' ὑψηλῶν ὀρέων καταγίνεον ὕλην,

κούρη δὲ ζύμβληντο πρὸ ἄστεος ὑδρευούσῃ,

105 _____

θυγατέρ' ἰφθίμη Λαιστρυγόνος Ἀντιφάταο.

ἣ μὲν ἄρ' ἐς κρήνην κατεβήσето καλλιρέεθρον

Ἄρτακίην· ἔνθεν γὰρ ὕδωρ προτὶ ἄστυ φέρεσκον·

οἱ δὲ παριστάμενοι προσεφώνεον ἕκ τ' ἐρέοντο

ὅς τις τῶνδ' εἴη βασιλεὺς καὶ οἴσω ἀνάσσοι·

110 _____

ἣ δὲ μάλ' αὐτίκα πατρὸς ἐπέφραδεν ὑπερεφές δῶ.

οἱ δ' ἐπεὶ εἰσήλθον κλυτὰ δώματα, τὴν δὲ γυναιῖκα

εὔρον, ὄσσην τ' ὄρεος κορυφήν, κατὰ δ' ἔστυγον αὐτήν.

ἣ δ' αἰψ' ἐξ ἀγορῆς ἐκάλει κλυτὸν Ἀντιφατήα,

ὄν πόσιν, ὃς δὴ τοῖσιν ἐμήσατο λυγρὸν ὄλεθρον.

115 _____

αὐτίχ' ἕνα μάρψας ἐτάρων ὀπλίσσατο δείπνον·

τῶ δὲ δὴ αἴξαντε φυγῇ ἐπὶ νῆας ἰκέσθην.

αὐτὰρ ὁ τεῦχε βοήν διὰ ἄστεος· οἱ δ' αἴοντες

φοίτων ἰφθίμοι Λαιστρυγόνες ἄλλοθεν ἄλλος,

μυρίοι, οὐκ ἀνδρῶσιν ἐοικότες, ἀλλὰ Γίγασιν.

120 _____

οἳ ῥ' ἀπὸ πετράων ἀνδραχθέσι χερμαδίωσι	121
βάλλον· ἄφαρ δὲ κακὸς κόναβος κατὰ νῆας ὀρώρει	
ἀνδρῶν ὀλλυμένων νηῶν θ' ἅμα ἀγνυμενάων·	
ἰχθύς δ' ὡς πείροντες ἀτερπέα δαῖτα φέροντο.	
ᾧφρ' οἳ τοὺς ὄλεον λιμένος πολυβενθέος ἐντός,	125
τόφρα δ' ἐγὼ ξίφος ὄξυ ἐρυσσάμενος παρὰ μηροῦ	
τῷ ἀπὸ πείσματ' ἔκοιφα νεὸς κυανοπρώροιο.	
αἴψα δ' ἐμοῖς ἐτάροισιν ἐποτρύννας ἐκέλευσα	
ἐμβαλέειν κώπης, ἵν' ὑπέκ κακότητα φύγοιμεν·	
οἳ δ' ἅλα πάντες ἀνέρριψαν, δείσαντες ὄλεθρον.	130
ἀσπασίως δ' ἐς πόντον ἐπηρεφέας φύγε πέτρας	
νηὺς ἐμή· αὐτὰρ αἰ ἄλλαι ἀολλέες αὐτόθ' ὄλοντο.	
ἔθθεν δὲ προτέρω πλέομεν ἀκαχήμενοι ἦτορ,	
ἄσμενοι ἐκ θανάτοιο, φίλους ὀλέσαντες ἐταίρους.	
Αἰαίην δ' ἐς νῆσον ἀφικόμεθ'· ἔνθα δ' ἔναιε	135
Κίρκη εὐπλόκαμος, δεινὴ θεὸς αὐδήεσσα,	
αὐτοκασιγνήτη ὀλοόφρονος Αἰήταο·	
ἄμφω δ' ἐκγεγάτην φαεσιμβρότου Ἥελίοιο	
μητρός τ' ἐκ Πέρσης, τὴν Ὀκεανὸς τέκε παῖδα.	
ἔνθα δ' ἐπ' ἀκτῆς νηῖ κατηγαγόμεσθα σιωπῇ	140
ναύλοχον ἐς λιμένα, καί τις θεὸς ἡγεμόνευεν.	
ἔνθα τότε ἐκβάντες δύο τ' ἤματα καὶ δύο νύκτας	
κείμεθ' ὁμοῦ καμάτω τε καὶ ἄλγεσι θυμὸν ἔδοντες.	
ἀλλ' ὅτε δὴ τρίτον ἡμαρ εὐπλόκαμος τέλεισ' Ἥως,	
καὶ τότε ἐγὼν ἐμὸν ἔγχος ἐλὼν καὶ φάσγανον ὄξυ	145
καρπαλίμως παρὰ νηὸς ἀνήϊον ἐς περιωπήν,	
εἴ πως ἔργα ἴδοιμι βροτῶν ἐνοπήν τε πυθοίμην.	
ἔστην δὲ σκοπιὴν ἐς παιπαλόεσσαν ἀνελθὼν,	
καί μοι εἴεσατο καπνὸς ἀπὸ χθονὸς εὐρουδεΐης,	
Κίρκης ἐν μεγάροισι, διὰ δρυμὰ πυκνὰ καὶ ὕλην.	150

μερμήριξα δ' ἔπειτα κατὰ φρένα καὶ κατὰ θυμὸν	151
ἐλθεῖν ἠδὲ πυθέσθαι, ἐπεὶ ἴδον αἴθοπα καπνόν.	
ὦδε δέ μοι φρονέοντι δοάσσατο κέρδιον εἶναι,	
πρῶτ' ἐλθόντ' ἐπὶ νῆα θοῆν καὶ θῖνα θαλάσσης	
δείπνον ἐταίροισιν δόμεναι προέμεν τε πυθέσθαι.	155
ἀλλ' ὅτε δὴ σχεδὸν ἦα κιῶν νεὸς ἀμφιελίσσης,	
καὶ τότε τίς με θεῶν ὀλοφύρατο μῦνον ἔοντα,	
ὅς ῥά μοι ὑψίκερων ἔλαφον μέγαν εἰς ὄδον αὐτῆν	
ἦκεν. ὁ μὲν ποταμόνδε κατήϊεν ἐκ νομοῦ ὕλης	
πίόμενος· δὴ γάρ μιν ἔχεν μένος ἡελίοιο.	160
τὸν δ' ἐγὼ ἐκβαίνοντα κατ' ἄκνηστιν μέσα νῶτα	
πλήξα· τὸ δ' ἀντικρὺ δόρυ χάλκεον ἐξεπέρησε,	
καδ' δ' ἔπεσ' ἐν κονίησι μακῶν, ἀπὸ δ' ἔπτατο θυμός.	
τῷ δ' ἐγὼ ἐμβαίνων δόρυ χάλκεον ἐξ ὠτειλῆς	
εἰρυσάμην· τὸ μὲν αὔθι κατακλίνας ἐπὶ γαίῃ	165
εἶασ'· αὐτὰρ ἐγὼ σπασάμην ῥῶπας τε λύγους τε,	
πέισμα δ', ὅσον τ' ὄργυιαν, εὔστρεφὲς ἀμφοτέρωθεν	
πλεξάμενος συνέδησα πόδας δεινοῖο πελώρου,	
βῆν δὲ καταλοφάδεια φέρων ἐπὶ νῆα μέλαιναν	
ἔγχει ἐρειδιόμενος, ἐπεὶ οὐ πως ἦεν ἐπ' ὤμου	170
χειρὶ φέρειν ἐτέρῃ· μάλα γὰρ μέγα θηρίον ἦεν.	
καδ' δ' ἔβαλον προπάροιθε νεός, ἀνέγειρα δ' ἐταίρους	
μειλιχίους ἐπέεσσι παρασταδὸν ἄνδρα ἕκαστον·	
“ὦ φίλοι, οὐ γάρ πω καταδυσόμεθ' ἀχνύμενοί περ	
εἰς Ἄϊδαο δόμους, πρὶν μόρσιμον ἡμαρ ἐπέλθῃ·	175
ἀλλ' ἄγετ', ὄφρ' ἐν νηὶ θοῇ βρώσις τε πόσις τε,	
μνησόμεθα βρώμης, μηδὲ τρυχώμεθα λιμῶ.”	
ὣς ἐφάμην, οἱ δ' ὄκα ἐμοῖς ἐπέεσσι πίθοντο,	
ἐκ δὲ καλυψάμενοι παρὰ θῖν' ἀλὸς ἀτρυγέτοιο	
θηήσαντ' ἔλαφον· μάλα γὰρ μέγα θηρίον ἦεν.	180

αὐτὰρ ἐπεὶ τάρπησαν ὀρώμενοι ὀφθαλμοῖσιν,
 χεῖρας νιψάμενοι τεύχοντ' ἔρικυδέα δαῖτα.

181 _____

ὥς τότε μὲν πρόπαν ἡμαρ ἐς ἠέλιον καταδύντα
 ἡμεθα δαινύμενοι κρέα τ' ἄσπετα καὶ μέθυ ἠδύ·

ἦμος δ' ἠέλιος κατέδυν καὶ ἐπὶ κνέφας ἦλθε,
 δὴ τότε κοιμήθημεν ἐπὶ ῥηγμῖνι θαλάσσης.

185 _____

ἦμος δ' ἠριγένεια φάνη ῥοδοδάκτυλος Ἥως,
 καὶ τότε ἔγων ἀγορὴν θέμενος μετὰ πᾶσιν ἔειπον·

“κέκλυτέ μεν μύθων, κακά περ πάσχοντες ἑταῖροι·

ὦ φίλοι, οὐ γάρ τ' ἴδμεν, ὅπη ζόφος οὐδ' ὅπη ἠώς,

190 _____

οὐδ' ὅπη ἠέλιος φαεσίμβροτος εἶσ' ὑπὸ γαίαν,

οὐδ' ὅπη ἀννεῖται· ἀλλὰ φραζώμεθα θάσσον

εἴ τις ἔτ' ἔσται μῆτις. ἐγὼ δ' οὐκ οἴομαι εἶναι.

εἶδον γὰρ σκοπιῆν ἐς παιπαλόεσσαν ἀνελθῶν

νῆσον, τὴν πέρι πόντος ἀπείριτος ἐστεφάνωται·

195 _____

αὐτὴ δὲ χθαμαλὴ κείται· καπνὸν δ' ἐνὶ μέσση

ἔδρακον ὀφθαλμοῖσι διὰ δρυμὰ πυκνὰ καὶ ὕλην.”

ὥς ἐφάμην, τοῖσιν δὲ κατεκλάσθη φίλον ἦτορ

μνησαμένους ἔργων Λαιστρυγόνος Ἀντιφάταο

Κύκλωπός τε βίης μεγαλήτορος, ἀνδροφάγοιο.

200 _____

κλαῖον δὲ λιγέως θαλερὸν κατὰ δάκρυ χέοντες·

ἀλλ' οὐ γάρ τις πρῆξις ἐγίγνετο μυρομένοισιν.

“αὐτὰρ ἐγὼ δίχα πάντας εὐκνήμιδας ἑταίρους

ἠρίθμεον, ἀρχὸν δὲ μετ' ἀμφοτέροισιν ὄπασσα·

τῶν μὲν ἔγων ἦρχον, τῶν δ' Εὐρύλοχος θεοειδής.

205 _____

κλήρους δ' ἐν κυνέῃ χαλκῆρεϊ πάλλομεν ὄκα·

ἐκ δ' ἔθορε κλήρος μεγαλήτορος Εὐρυλόχοιο.

βῆ δ' ἰέναι, ἅμα τῷ γε δύω καὶ εἴκοσ' ἑταίροι

κλαίοντες· κατὰ δ' ἄμμε λίπον γοώοντας ὄπισθεν.

εὖρον δ' ἐν βήσσησι τετυγμένα δώματα Κίρκης

210 _____

ξεστοῖσιν λάεσσι, περισκέπτω ἐνὶ χώρῳ· 211 _____
 ἀμφὶ δέ μιν λύκοι ἦσαν ὀρέστεροι ἢδὲ λέοντες,
 τοὺς αὐτῇ κατέθελξεν, ἐπεὶ κακὰ φάρμακ' ἔδωκεν.
 οὐδ' οἷ γ' ὀρμήθησαν ἐπ' ἀνδράσιν, ἀλλ' ἄρα τοί γε _____
 οὐρήσιν μακρῆσι περισσαίνοντες ἀνέσταν. 215 _____
 ὡς δ' ὄτ' ἂν ἀμφὶ ἄνακτα κύνες δαίτηθεν ἰόντα
 σαίνωσ', αἰεὶ γάρ τε φέρει μειλίγματα θυμοῦ,
 ὡς τοὺς ἀμφὶ λύκοι κρατερώνυχες ἢδὲ λέοντες
 σαῖνον· τοὶ δ' ἔδεισαν, ἐπεὶ ἴδον αἰνὰ πέλωρα.
 ἔσταν δ' ἐν προθύροισι θεῶς καλλιπλοκάμοιο, 220 _____
 Κίρκης δ' ἔνδον ἄκουον ἀειδούσης ὀπὶ καλῆ,
 ἰστὸν ἐποικομένης μέγαν ἄμβροτον, οἶα θεῶν
 λεπτά τε καὶ χαρίεντα καὶ ἀγλαὰ ἔργα πέλονται.
 τοῖσι δὲ μύθων ἦρχε Πολίτης, ὄρχαμος ἀνδρῶν,
 ὅς μοι κήδιστος ἐτάρων ἦν κεδνότατός τε· 225 _____
 “ὦ φίλοι, ἔνδον γάρ τις ἐποικομένη μέγαν ἰστὸν
 καλὸν αἰοιδίαι, δάπεδον δ' ἅπαν ἀμφιμέμυκεν,
 ἢ θεὸς ἢ ἐ γυνή· ἀλλὰ φθεγγόμεθα θᾶσσον.”
 ὡς ἄρ' ἐφώνησεν, τοὶ δὲ φθέγγοντο καλεῦντες.
 ἢ δ' αἰψ' ἐξελοῦσα θύρας ὤϊξε φαεινὰς 230 _____
 καὶ κάλει· οἱ δ' ἅμα πάντες αἰδρεΐησιν ἔποντο·
 Εὐρύλοχος δ' ὑπέμεινεν, οἰσάμενος δόλον εἶναι.
 εἶσεν δ' εἰσαγαγούσα κατὰ κλισμούς τε θρόνους τε,
 ἐν δὲ σφῖν τυρόν τε καὶ ἄλφιτα καὶ μέλι χλωρόν
 οἴνω Πραμνείῳ ἐκύκα· ἀνέμοσγε δὲ σίτω 235 _____
 φάρμακα λύγρ', ἵνα πάγχυ λαθοῖατο πατρίδος αἴης.
 αὐτὰρ ἐπεὶ δῶκέν τε καὶ ἔκπιον, αὐτίκ' ἔπειτα
 ῥάβδῳ πεπληγυῖα κατὰ συφεοῖσιν ἔεργυν.
 οἱ δὲ συῶν μὲν ἔχον κεφαλὰς φωνήν τε τρίχας τε
 καὶ δέμας, αὐτὰρ νοῦς ἦν ἔμπεδος, ὡς τὸ πάρος περ. 240 _____

ὡς οἱ μὲν κλαίοντες ἔέρχατο, τοῖσι δὲ Κίρκη 241 _____

πάρ ῥ' ἄκυλον βάλανόν τε βάλεν καρπὸν τε κρανείης _____

ἔδμεναι, οἷα σύες χαμαιευνάδες αἰὲν ἔδουσιν. _____

Εὐρύλοχος δ' αἰψ' ἦλθε θοὴν ἐπὶ νῆα μέλαιναν _____

ἀγγελίην ἐτάρων ἐρέων καὶ ἀδευκέα πότμον. 245 _____

οὐδέ τι ἐκφάσθαι δύνατο ἔπος ἰέμενός περ, _____

κῆρ ἄχει μέγλω βεβολημένος· ἐν δέ οἱ ὄσσε _____

δακρυόφιν πίμπλαντο, γόον δ' ᾠέτο θυμός. _____

ἀλλ' ὅτε δὴ μιν πάντες ἀγασσάμεθ' ἐξερέοντες, _____

καὶ τότε τῶν ἄλλων ἐτάρων κατέλεξεν ὄλεθρον· 250 _____

“ἦϊομεν, ὡς ἐκέλευες, ἀνὰ δρυμά, φαίδιμ' Ὀδυσσεῦ· _____

εὖρομεν ἐν βήσσησι τετυγμένα δώματα καλὰ _____

ξεστοῖσιν λάεσσι, περισκέπτω ἐνὶ χώρῳ. _____

ἔνθα δέ τις μέγαν ἰστὸν ἐποιχομένη λίγ' αἶειδεν, _____

ἦ θεὸς ἦε γυνή· τοὶ δὲ φθέγγοντο καλεῦντες. 255 _____

ἦ δ' αἰψ' ἐξελθοῦσα θύρας ᾤϊξε φαιινὰς _____

καὶ κάλει· οἱ δ' ἅμα πάντες ἀιδρεΐησιν ἔποντο· _____

αὐτὰρ ἐγὼν ὑπέμεινα, οἷσάμενος δόλον εἶναι. _____

οἱ δ' ἅμ' αἰστώθησαν ἀολλέες, οὐδέ τις αὐτῶν _____

ἐξεφάνη· δηρὸν δὲ καθήμενος ἐσκοπίαζον.” 260 _____

ὡς ἔφατ', αὐτὰρ ἐγὼ περὶ μὲν ξίφος ἀργυρόηλον _____

ᾧμοῖον βαλόμην, μέγα χάλκεον, ἀμφὶ δὲ τόξα· _____

τὸν δ' αἰψ' ἠνώγεα αὐτὴν ὁδὸν ἠγήσασθαι. _____

αὐτὰρ ὃ γ' ἀμφοτέρησι λαβῶν ἐλλίσσετο γούνων _____

καί μ' ὀλοφυρόμενος ἔπεα πτερόεντα προσηύδα· 265 _____

“μῆ μ' ἄγε κείσ' ἀέκοντα, διοτρεφές, ἀλλὰ λίπ' αὐτοῦ. _____

οἶδα γάρ, ὡς οὔτ' αὐτὸς ἐλεύσει οὔτε τιw' ἄλλον _____

ἄξεις σῶν ἐτάρων. ἀλλὰ ξὺν τοῖσδεσι θᾶσσον _____

φεύγωμεν· ἔτι γάρ κεν ἀλύξαιμεν κακὸν ἡμαρ.” _____

ὡς ἔφατ', αὐτὰρ ἐγὼ μιν ἀμειβόμενος προσέειπον· 270 _____

“Εὐρύλοχ', ἦ τοι μὲν σὺ μὲν' αὐτοῦ τῷδ' ἐνὶ χώρῳ
 ἔσθων καὶ πίνων κοίλῃ παρὰ νηϊ̄ μελαίῃη·
 αὐτὰρ ἐγὼν εἶμι, κρατερὴ δέ μοι ἔπλετ' ἀνάγκη.”

271

ὡς εἰπὼν παρὰ νηὸς ἀνήϊον ἠδὲ θαλάσσης.
 ἀλλ' ὅτε δὴ ἄρ' ἔμελλον ἰὼν ἱερὰς ἀνὰ βήσσας

275

Κίρκης ἰζεσθαι πολυφαρμάκου ἐς μέγα δῶμα,
 ἔνθα μοι Ἑρμείας χρυσόρραπις ἀντεβόλησεν
 ἐρχομένῳ πρὸς δῶμα, νεηνίῃ ἀνδρὶ εὐκωῶς,
 πρῶτον ὑπηνήτη, τοῦ περ χαριστάτη ἦβη·
 ἐν τ' ἄρα μοι φῦ χειρὶ, ἔπος τ' ἔφατ' ἔκ τ' ὀνόμαζε·

280

“πῆ δὴ αὐτ', ὦ δύστηνε, δι' ἄκριας ἔρχεαι οἶος,
 χώρου αἰδρις ἐών; ἔταροι δέ τοι οἶδ' ἐνὶ Κίρκης
 ἔρχεται, ὡς τε σύες, πυκινούς κευθμῶνας ἔχοντες.

ἦ τοὺς λυσόμενος δεῦρ' ἔρχεαι; οὐδέ σέ φημι
 αὐτὸν νοστήσειν, μενέεις δὲ σύ γ', ἔνθα περ ἄλλοι.
 ἀλλ' ἄγε δὴ σε κακῶν ἐκλύσομαι ἠδὲ σαώσω.

285

τῆ, τόδε φάρμακον ἐσθλὸν ἔχων ἐς δῶματα Κίρκης
 ἔρχευ, ὃ κέν τοι κρατὸς ἀλάλκησιν κακὸν ἦμαρ.
 πάντα δέ τοι ἐρέω ὀλοφάϊα δῆνεα Κίρκης.

τεύξει τοι κυκεῶ, βαλέει δ' ἐν φάρμακα σίτω.
 ἀλλ' οὐδ' ὡς θέλξει σε δυνήσεται· οὐ γὰρ ἐάσει
 φάρμακον ἐσθλόν, ὃ τοι δώσω, ἐρέω δὲ ἕκαστα.

290

ὁππότε κεν Κίρκη σ' ἐλάσῃ περιμήκει ῥάβδῳ,
 δὴ τότε σὺ ξίφος ὄξυν ἐρυσσάμενος παρὰ μηροῦ
 Κίρκη ἐπαῖξαι, ὡς τε κτάμεναι μενεαίνων.

295

ἠ δέ σ' ὑποδείσασα κελήσεται εὐνηθῆναι·
 ἔνθα σὺ μηκέτ' ἔπειτ' ἀπανήνασθαι θεοῦ εὐνήν,
 ὄφρα κέ τοι λύσῃ θ' ἐτάρους αὐτόν τε κομίσῃ·
 ἀλλὰ κέλευσθαί μιν μακάρων μέγαν ὄρκον ὁμόσσαι,
 μή τί τοι αὐτῷ πῆμα κακὸν βουλευσέμεν ἄλλο,

300

μή σ' ἀπογυμνωθέντα κακὸν καὶ ἀνήγορα θήῃ.” 301 _____

ὡς ἄρα φωνήσας πόρε φάρμακον ἀργεῖφόντης _____

ἐκ γαίης ἐρύσας, καὶ μοι φύσιν αὐτοῦ ἔδειξε. _____

ῥίζῃ μὲν μέλαν ἔσκε, γάλακτι δὲ εἴκελον ἄνθος· _____

μῶλυ δέ μιν καλέουσι θεοί· χαλεπὸν δέ τ' ὀρύσσειν 305 _____

ἀνδράσι γε θνητοῖσι, θεοὶ δέ τε πάντα δύνανται. _____

Ἑρμείας μὲν ἔπειτ' ἀπέβη πρὸς μακρὸν Ὀλυμπον _____

νῆσον ἀν' ὑλήεσσαν, ἐγὼ δ' ἐς δώματα Κίρκης _____

ἦἴα, πολλὰ δέ μοι κραδίη πόρφυρε κιώντι. _____

ἔστην δ' εἰνὶ θύρῃσι θεᾶς καλλιπλοκάμοιο· 310 _____

ἔνθα στὰς ἐβόησα, θεὰ δέ μευ ἔκλυεν αὐδῆς. _____

ἦ δ' αἰψ' ἐξελθοῦσα θύρας ὤϊξε φαεινὰς _____

καὶ κάλει· αὐτὰρ ἐγὼν ἐπόμεν ἀκαχήμενος ἦτορ. _____

εἶσε δέ μ' εἰσαγαγούσα ἐπὶ θρόνου ἀργυροήλου _____

καλοῦ δαιδαλέου· ὑπὸ δὲ θρήνης ποσὶν ἦεν· 315 _____

τεῦχε δέ μοι κυκεῶ χρυσέω δέπα, ὄφρα πίοιμι, _____

ἐν δέ τε φάρμακον ἦκε, κακὰ φρονέουσ' ἐνὶ θυμῷ. _____

αὐτὰρ ἐπεὶ δῶκέν τε καὶ ἔκπιον, οὐδέ μ' ἔθελξε, _____

ῥάβδω πεπληγυῖα ἔπος τ' ἔφατ' ἔκ τ' ὀνόμαζεν· _____

“ἔρχεο νῦν συφεόνδε, μετ' ἄλλων λέξο ἐταίρων.” 320 _____

ὡς φάτ', ἐγὼ δ' ἄορ ὄξυ ἐρυσσάμενος παρὰ μηροῦ _____

Κίρκη ἐπήϊξα ὡς τε κτάμεναι μενεαίνων. _____

ἦ δὲ μέγα ἰάχουσα ὑπέδραμε καὶ λάβε γούνων, _____

καί μ' ὀλοφυρομένη ἔπεα πτερόεντα προσηύδα· _____

“τίς πόθεν εἰς ἀνδρῶν; πόθι τοι πόλις ἦδὲ τοκῆς; 325 _____

θαυμά μ' ἔχει ὡς οὔ τι πίων τάδε φάρμακ' ἐθέλχθης· _____

οὐδέ γὰρ οὐδέ τις ἄλλος ἀνήρ τάδε φάρμακ' ἀνέτλη, _____

ὅς κε πῆλ καὶ πρῶτον ἀμείβεται ἔρκος ὀδόντων. _____

σοὶ δέ τις ἐν στήθεσσι ἀκήλητος νόος ἐστίν. _____

ἦ σύ γ' Ὀδυσσεύς ἐσσι πολύτροπος, ὃν τέ μοι αἰεὶ 330 _____

φάσκεν ἐλεύσεσθαι χρυσόρραπις ἀργεῖφόντης,	331
ἐκ Τροίης ἀνιόντα βοῆ σὺν νηϊ μελαίνῃ.	
ἀλλ' ἄγε δὴ κολεῶ μὲν ἄορ θέο, νῶϊ δ' ἔπειτα	
εὐνῆς ἡμετέρης ἐπιβείομεν, ὄφρα μιγέντε	
εὐνῆ καὶ φιλότῃτι πεποιθόμεν ἀλλήλοισιν.'	335
ὡς ἔφατ', αὐτὰρ ἐγὼ μιν ἀμειβόμενος προσέειπον·	
“ὦ Κίρκη, πῶς γάρ με κέλει σοὶ ἦπιον εἶναι,	
ἢ μοι σὺς μὲν ἔθηκας ἐνὶ μεγάροισιν ἐταίρους,	
αὐτὸν δ' ἐνθάδ' ἔχουσα δολοφρονέουσα κελεύεις	
εἰς θάλαμόν τ' ἵέναι καὶ σῆς ἐπιβήμεναι εὐνῆς,	340
ὄφρα με γυμνωθέντα κακὸν καὶ ἀνήγορα θήῃς.	
οὐδ' ἂν ἐγὼ γ' ἐθέλομι τεῆς ἐπιβήμεναι εὐνῆς,	
εἰ μή μοι τλαίῃς γε, θεά, μέγαν ὄρκον ὁμόσσαι	
μή τί μοι αὐτῷ πῆμα κακὸν βουλευσέμεν ἄλλο.”	
ὡς ἐφάμην, ἢ δ' αὐτίκ' ἀπάμνυνεν, ὡς ἐκέλευον.	345
αὐτὰρ ἐπεὶ ῥ' ὁμοσέν τε τελεύτησέν τε τὸν ὄρκον,	
καὶ τότε ἐγὼ Κίρκης ἐπέβην περικαλλέος εὐνῆς.	
ἀμφίπολοι δ' ἄρα τέως μὲν ἐνὶ μεγάροισι πένοντο	
τέσσαρες, αἳ οἱ δῶμα κάτα δρήστειραι ἔασι·	
γίγνονται δ' ἄρα ταί γ' ἔκ τε κρηνέων ἀπὸ τ' ἀλσέων	350
ἔκ θ' ἱερῶν ποταμῶν, οἳ τ' εἰς ἄλαδε προρούουσι.	
τάων ἢ μὲν ἔβαλλε θρόνοις ἐνὶ ῥήγεα καλὰ	
πορφύρεα καθύπερθ', ὑπένερθε δὲ λίθ' ὑπέβαλλεν·	
ἢ δ' ἐτέρη προπάρουθε θρόνων ἐτίταινε τραπέζας	
ἀργυρέας, ἐπὶ δέ σφι τίθει χρύσεια κάνεια·	355
ἢ δὲ τρίτη κρητῆρι μελίφρονα οἶνον ἐκίρνα	
ἠδὺν ἐν ἀργυρέῳ, νέμε δὲ χρύσεια κύπελλα·	
ἢ δὲ τετάρτη ὕδωρ ἐφόρει καὶ πῦρ ἀνέκαιε	
πολλὸν ὑπὸ τρίποδι μεγάλῳ· ἰαίνετο δ' ὕδωρ.	
αὐτὰρ ἐπεὶ δὴ ζέσσειεν ὕδωρ ἐνὶ ἦνοπι χαλκῷ,	360

ἔς ῥ' ἀσάμνθον ἔσασα λό' ἐκ τρίποδος μεγάλοιο,
θυμῆρες κεράσασα, κατὰ κρατός τε καὶ ὤμων,
ὄφρα μοι ἐκ κάματος θυμοφθόρον εἴλετο γυίων.

361

αὐτὰρ ἐπεὶ λουσέν τε καὶ ἔχρισεν λίπ' ἐλαίῳ,
ἀμφὶ δέ με χλαῖναν καλήν βάλεν ἠδὲ χιτῶνα,
εἶσε δέ μ' εἰσαγαγούσα ἐπὶ θρόνου ἀργυροήλου
καλοῦ δαιδαλέου, ὑπὸ δὲ θρήνης ποσὶν ἦεν·

365

χέρνιβα δ' ἀμφίπολος προχόῳ ἐπέχευε φέρουσα
καλῆ χρυσεῖη, ὑπὲρ ἀργυρέοιο λέβητος,
νύφασθαι· παρὰ δὲ ξεστὴν ἐτάνυσσε τράπεζαν.

370

σίτον δ' αἰδοίη ταμίη παρέθηκε φέρουσα,
εἶδατα πόλλ' ἐπιθείσα, χαριζομένη παρεόντων.
ἐσθήμεναι δ' ἐκέλευεν· ἐμῶ δ' οὐχ ἦνδανε θυμῶ,
ἀλλ' ἦμην ἀλλοφρονέων, κακὰ δ' ὄσσετο θυμός.

Κίρκη δ' ὡς ἐνόησεν ἔμ' ἦμενον οὐδ' ἐπὶ σίτῳ
χείρας ἰάλλοντα, κρατερόν δέ με πένθος ἔχοντα,
ἄγχι παρισταμένη ἔπεα πτερόεντα προσηύδα·

375

“τίφθ' οὕτως, Ὀδυσσεῦ, κατ' ἄρ' ἔξει ἴσος ἀναύδῳ,
θυμὸν ἔδων, βρώμης δ' οὐχ ἄπτεαι οὐδὲ ποτήτος;
ἦ τινὰ που δόλον ἄλλον οἶκαι· οὐδέ τί σε χρὴ
δειδόμεν' ἦδη γάρ τοι ἀπώμοσα καρτερόν ὄρκον.”

380

ὡς ἔφατ', αὐτὰρ ἐγὼ μιν ἀμειβόμενος προσέειπον·
“ὦ Κίρκη, τίς γάρ κεν ἀνὴρ, ὃς ἐναΐσιμος εἶη,
πρὶν τλαίη πάσασθαι ἐδητύος ἠδὲ ποτήτος,
πρὶν λύσασθ' ἐτάρους καὶ ἐν ὀφθαλμοῖσιν ιδέσθαι;
ἀλλ' εἰ δὴ πρόφρασσα πιεῖν φαγέμεν τε κελεύεις,
λῦσον, ἦν ὀφθαλμοῖσιν ἴδω ἐρήϊρας ἐταίρους.”

385

ὡς ἐφάμην, Κίρκη δὲ διέκ μεγάροιο βεβήκει
ράβδον ἔχουσα ἐν χειρὶ, θύρας δ' ἀνέωξε συφειοῦ,
ἐκ δ' ἔλασεν σιάλοισιν ἐοικότας ἐννεώροισιν.

390

οἱ μὲν ἔπειτ' ἔστησαν ἐναντίοι, ἧ δὲ δι' αὐτῶν 391 _____
 ἔρχομένη προσάλειφεν ἐκάστω φάρμακον ἄλλο. _____
 τῶν δ' ἐκ μὲν μελέων τρίχες ἔρρεον, ὡς πρὶν ἔφυσε _____
 φάρμακον οὐλόμενον, τό σφιν πόρε πότνια Κίρκη· _____
 ἄνδρες δ' ἂψ ἐγένοντο νεώτεροι ἢ πάρος ἦσαν, 395 _____
 καὶ πολὺ καλλίονες καὶ μείζονες εἰσοράασθαι. _____
 ἔγνωσαν δέ μ' ἐκείνοι ἔφυν τ' ἐν χερσὶν ἕκαστος. _____
 πᾶσιν δ' ἱμερόεις ὑπέδν γόος, ἀμφὶ δὲ δῶμα _____
 σμερδαλέον κονάβιζε· θεὰ δ' ἐλέαιρε καὶ αὐτή. _____
 ἧ δέ μευ ἄγχι στᾶσα προσηύδα διὰ θεάων· 400 _____
 “διογενὲς Λαερτιάδη, πολυμήχαν' Ὀδυσσεῦ,
 ἔρχο νῦν ἐπὶ νῆα θοὴν καὶ θῖνα θαλάσσης.
 νῆα μὲν ἄρ' ἀμύπτωτον ἐρύσσατε ἠπειρόνδε,
 κτήματα δ' ἐν σπήεσσι πελάσσατε ὄπλα τε πάντα·
 αὐτὸς δ' ἂψ ἰέναι καὶ ἄγειν ἐρήρας ἑταίρους.” 405 _____
 ὡς ἔφατ', αὐτὰρ ἐμοί γ' ἐπεπείθετο θυμὸς ἀγῆνων,
 βῆν δ' ἰέναι ἐπὶ νῆα θοὴν καὶ θῖνα θαλάσσης.
 εὐρον ἔπειτ' ἐπὶ νηϊ̄ θοῆ̄ ἐρήρας ἑταίρους
 οἴκτρ' ὀλοφυρομένους, θαλερὸν κατὰ δάκρυ χέοντας.
 ὡς δ' ὅτ' ἂν ἄγραυλοι πόριες περὶ βοῦς ἀγελαίας, 410 _____
 ἐλθούσας ἐς κόπρον, ἐπὴν βοτάνης κορέσωνται,
 πᾶσαι ἄμα σκαίρουσιν ἐναντία· οὐδ' ἔτι σηκοὶ
 ἴσχυος', ἀλλ' ἀδινὸν μυκώμεναι ἀμφιθέουσι·
 μητέρας· ὡς ἔμε κείνοι ἐπεὶ ἴδον ὀφθαλμοῖσι,
 δακρυόεντες ἔχυντο· δόκησε δ' ἄρα σφίσι θυμὸς 415 _____
 ὡς ἔμεν, ὡς εἰ πατρίδ' ἰκοίατο καὶ πόλιν αὐτῆν
 τρηχεῖης Ἰθάκης, ἵνα τ' ἔτραφεν ἠδ' ἐγένοντο.
 καὶ μ' ὀλοφυρόμενοι ἔπεα πτερόεντα προσηύδων·
 “σοὶ μὲν νοστήσαντι, διοτρεφές, ὡς ἐχάρημεν,
 ὡς εἴ τ' εἰς Ἰθάκην ἀφικοίμεθα πατρίδα γαίαν· 420 _____

ἀλλ' ἄγε, τῶν ἄλλων ἐτάρων κατάλεξον ὄλεθρον.” 421 _____

ὡς ἔφαν, αὐτὰρ ἐγὼ προσέφην μαλακοῖς ἐπέεσσι· _____

“νῆα μὲν ἄρ πάμπρωτον ἐρύσσομεν ἠπειρόνδε, _____

κτῆματα δ' ἐν σπήεσσι πελάσσομεν ὄπλα τε πάντα· _____

αὐτοὶ δ' ὀτρύνεσθε ἐμοὶ ἅμα πάντες ἔπεσθαι, 425 _____

ὄφρα ἴδηθ' ἐτάρους ἱεροῖς ἐν δώμασι Κίρκης _____

πίνοντας καὶ ἔδοντας· ἐπηετανὸν γὰρ ἔχουσιν.” _____

ὡς ἐφάμην, οἱ δ' ὦκα ἐμοῖς ἐπέεσσι πύθοντο. _____

Εὐρύλοχος δέ μοι οἶος ἐρύκανε πάντας ἐταίρους· _____

καὶ σφεας φωνήσας ἔπεα πτερόεντα προσηύδα· 430 _____

“ἄ δειλοί, πόσ' ἴμεν; τί κακῶν ἰμείρετε τούτων; _____

Κίρκης ἐς μέγαρον καταβήμεναι, ἢ κεν ἅπαντας _____

ἢ σὺς ἢ ἐ λύκους ποιήσεται ἢ ἐ λέοντας, _____

οἳ κέν οἱ μέγα δῶμα φυλάσσοιμεν καὶ ἀνάγκη, _____

ὡς περ Κύκλωψ ἔρξ', ὅτε οἱ μέσσαυλον ἴκοντο 435 _____

ἡμέτεροι ἔταροι, σὺν δ' ὁ θρασὺς εἶπετ' Ὀδυσσεύς· _____

τούτου γὰρ καὶ κείνοι ἀτασθαλίησιν ὄλοντο.” _____

ὡς ἔφατ', αὐτὰρ ἐγὼ γε μετὰ φρεσὶ μερμήριζα, _____

σπασσάμενος τανύηκες ἄορ παχέος παρὰ μηροῦ, _____

τῷ οἱ ἀποτμήξας κεφαλὴν οὐδάσδε πελάσσαι, 440 _____

καὶ πηῶ περ ἐόντι μάλα σχεδόν· ἀλλὰ μ' ἐταῖροι _____

μειλιχίοις ἐπέεσσω ἐρήτυον ἄλλοθεν ἄλλος· _____

“διογενές, τοῦτον μὲν εἶασομεν, εἰ σὺ κελεύεις, _____

αὐτοῦ παρ νηῖ τε μένειν καὶ νῆα ἔρυσθαι· _____

ἡμῖν δ' ἠγεμόνευ' ἱερὰ πρὸς δώματα Κίρκης.” 445 _____

ὡς φάμενοι παρὰ νηὸς ἀνήϊον ἠδὲ θαλάσσης. _____

οὐδὲ μὲν Εὐρύλοχος κοίλῃ παρὰ νηῖ λείπειτο, _____

ἀλλ' ἔπετ'· ἔδεισεν γὰρ ἐμὴν ἔκπαγλον ἐνιπήν. _____

τόφρα δὲ τοὺς ἄλλους ἐτάρους ἐν δώμασι Κίρκη _____

ἐνδυκέως λουσέν τε καὶ ἔχρισεν λίπ' ἐλαίῳ, 450 _____

ἀμφὶ δ' ἄρα χλαίνας οὐλας βάλεν ἠδὲ χιτῶνας·

451 _____

δαινυμένους δ' εὖ πάντας ἐφεύρομεν ἐν μεγάροισιν.

οἱ δ' ἐπεὶ ἀλλήλους εἶδον φράσσαντό τ' ἐσάντα,

κλαῖον ὀδυρόμενοι, περὶ δὲ στεναχίζετο δῶμα.

ἡ δέ μευ ἄγχι στάσα προσηύδα δια θεάων·

455 _____

“Διογενὲς Λαερτιάδη, πολυμήχαν' Ὀδυσσεῦ,

μηκέτι νῦν θαλερὸν γόον ὄρνυτε· οἶδα καὶ αὐτῆ

ἡμὲν ὅσ' ἐν πόντῳ πάθει' ἄλγεα ἰχθυόεντι,

ἠδ' ὅσ' ἀνάρσιοι ἄνδρες ἐδηλήσαντ' ἐπὶ χέρσου.

ἀλλ' ἄγετ' ἐσθίετε βρώμην καὶ πίνετε οἶνον,

460 _____

εἰς ὃ κεν αὖτις θυμὸν ἐνὶ στήθεσσι λάβητε,

οἶον ὅτε πρώτιστον ἐλείπετε πατρίδα γαῖαν

τρηχέης Ἰθάκης. νῦν δ' ἀσκελέες καὶ ἄθυμοι,

αἰὲν ἄλης χαλεπῆς μεμνημένοι, οὐδέ ποθ' ὑμῖν

θυμὸς ἐν εὐφροσύνῃ, ἐπεὶ ἡ μάλα πολλὰ πέποσθε·

465 _____

ὡς ἔφαθ', ἡμῖν δ' αὐτ' ἐπεπείθετο θυμὸς ἀγῆνωρ.

ἔνθα μὲν ἤματα πάντα τελεσφόρον εἰς ἐνιαυτὸν

ἤμεθα δαινύμενοι κρέα τ' ἄσπετα καὶ μέθυ ἠδύ·

ἀλλ' ὅτε δὴ ῥ' ἐνιαυτὸς ἔην, περὶ δ' ἔτραπον ὠραι

μηνῶν φθιόντων, περὶ δ' ἤματα μακρὰ τελέσθη,

470 _____

καὶ τότε μ' ἐκκαλέσαντες ἔφαν ἐρίηρες ἑταῖροι·

“Δαιμόνι', ἤδη νῦν μμνήσκειο πατρίδος αἴης,

εἴ τοι θέσφατόν ἐστι σωθῆναι καὶ ἰκέσθαι

οἶκον εὐκτίμενον καὶ σὴν ἐς πατρίδα γαῖαν.”

ὡς ἔφαν, αὐτὰρ ἐμοί γ' ἐπεπείθετο θυμὸς ἀγῆνωρ.

475 _____

ὡς τότε μὲν πρόπαν ἡμαρ ἐς ἥλιον καταδύντα

ἤμεθα, δαινύμενοι κρέα τ' ἄσπετα καὶ μέθυ ἠδύ·

ἦμος δ' ἥλιος κατέδυ καὶ ἐπὶ κνέφας ἦλθεν,

οἱ μὲν κοιμήσαντο κατὰ μέγαρα σκιάοντα.

αὐτὰρ ἐγὼ Κίρκης ἐπιβὰς περικαλλέος εὐνήης

480 _____

γούνων ἑλλιτάνευσα, θεὰ δέ μευ ἔκλυεν αὐδῆς·	481
καί μιν φωνήσας ἔπεα πτερόεντα προσηύδων·	
“ὦ Κίρκη, τέλεσόν μοι ὑπόσχεσιν ἦν περ ὑπέστης,	
οὔκαδε πεμφόμεναι· θυμὸς δέ μοι ἔσσεται ἤδη,	
ἦδ' ἄλλων ἐτάρων, οἳ μευ φθινύθουσι φίλον κῆρ	485
ἀμφ' ἔμ' ὀδυρόμενοι, ὅτε που σύ γε νόσφι γένηαι.”	
ὡς ἐφάμην, ἦ δ' αὐτίκ' ἀμείβετο διὰ θεάων·	
“διογενὲς Λαερτιάδη, πολυμήχαν' Ὀδυσσεῦ,	
μηκέτι νῦν ἀέκοντες ἐμῶ ἐνὶ μίμνετε οἴκῳ.	
ἀλλ' ἄλλην χρῆν πρῶτον ὁδὸν τελέσαι καὶ ἰκέσθαι	490
εἰς Ἄϊδαο δόμους καὶ ἐπαυῆς Περσεφονείης,	
ψυχῇ χρησομένους Θηβαίου Τειρεσίαο,	
μάντηος ἀλαοῦ, τοῦ τε φρένες ἔμπεδοί εἰσι·	
τῷ καὶ τεθνηῶτι νόον πόρε Περσεφόνεια,	
οἷω πεπνῦσθαι, τοὶ δὲ σκιάι ἀίσσουσιν.”	495
ὡς ἔφατ', αὐτὰρ ἐμοί γε κατεκλάσθη φίλον ἦτορ·	
κλαῖον δ' ἐν λεχέεσσι καθήμενος, οὐδέ νύ μοι κῆρ	
ἦθελ' ἔτι ζῶειν καὶ ὄραν φάος ἡελίοιο.	
αὐτὰρ ἐπεὶ κλαίων τε κυλινδόμενός τ' ἐκορέσθην,	
καὶ τότε δὴ μιν ἔπεσσαν ἀμειβόμενος προσέειπον·	500
“ὦ Κίρκη, τίς γὰρ ταύτην ὁδὸν ἠγεμονεύσεις;	
εἰς Ἄϊδος δ' οὐ πῶ τις ἀφίκετο νηῖ μελαίνῃ.”	
ὡς ἐφάμην, ἦ δ' αὐτίκ' ἀμείβετο διὰ θεάων·	
“διογενὲς Λαερτιάδη, πολυμήχαν' Ὀδυσσεῦ,	
μή τί τοι ἠγεμόνος γε ποθὴ παρὰ νηῖ μελέσθω,	505
ἰστὸν δὲ στήσας, ἀνά θ' ἰστία λευκὰ πετάσσας	
ἦσθαι· τὴν δέ κέ τοι πνοιῆ Βορέας φέρησιν.	
ἀλλ' ὅπότ' ἂν δὴ νηῖ δι' Ὀκεανοῖο περήσης,	
ἔνθ' ἀκτὴ τε λάχεια καὶ ἄλσεα Περσεφονείης,	
μακράι τ' αἴγειροι καὶ ἰτέαι ὠλεσίκαρποι,	510

νῆα μὲν αὐτοῦ κέλσαι ἐπ' Ὀκεανῷ βαθυδύνη, 511 _____
 αὐτὸς δ' εἰς Ἄϊδεω ἰέναι δόμον εὐρώεντα. _____
 ἔνθα μὲν εἰς Ἀχέροντα Πυριφλεγέθων τε ρέουσιν _____
 Κώκυτός θ', ὃς δὴ Στυγὸς ὕδατός ἐστιν ἀπορρώξ, _____
 πέτρῃ τε ξύνεσις τε δὺν ποταμῶν ἐριδούπων· 515 _____
 ἔνθα δ' ἔπειθ' ἤρως, χριμφθεὶς πέλας, ὥς σε κελεύω, _____
 βύθρον ὀρύξαι, ὅσον τε πυγούσιον ἔνθα καὶ ἔνθα, _____
 ἀμφ' αὐτῷ δὲ χοῆν χεῖσθαι πᾶσιν νεκύεσσιν, _____
 πρῶτα μελικρήτω, μετέπειτα δὲ ἠδέει οἶνω, _____
 τὸ τρίτον αὖθ' ὕδατι· ἐπὶ δ' ἄλφιστα λευκὰ παλύνειν. 520 _____
 πολλὰ δὲ γουνοῦσθαι νεκῶν ἀμενηνὰ κάρηνα, _____
 ἐλθὼν εἰς Ἰθάκην στείραν βοῦν, ἣ τις ἀρίστη, _____
 ῥέξειν ἐν μεγάροισι πυρὴν τ' ἐμπλησέμεν ἐσθλῶν, _____
 Τειρεσίῃ δ' ἀπάνευθεν οἶν ἱερευσέμεν οἶω _____
 παμμέλαν', ὃς μήλοισι μεταπρέπει ὑμετέροισιν. 525 _____
 αὐτὰρ ἐπὴν εὐχῆσι λίσση κλυτὰ ἔθνεα νεκρῶν, _____
 ἔνθ' οἶν ἀρνειὸν ῥέξειν θηλύν τε μέλαιναν _____
 εἰς Ἐρεβος στρέψας, αὐτὸς δ' ἀπονόσφι τραπέσθαι _____
 ἰέμενος ποταμοῖο ῥοάων· ἔνθα δὲ πολλαὶ _____
 ψυχαὶ ἐλεύσονται νεκῶν κατατεθνηώτων. 530 _____
 δὴ τότε ἔπειθ' ἐτάροισιν ἐποτρῦναι καὶ ἀνώξαι _____
 μῆλα, τὰ δὴ κατάκειτ' ἐσφαγμένα νηλεῖ χαλκῷ _____
 δείραντας κατακῆαι, ἐπέυξασθαι δὲ θεοῖσιν, _____
 ἰφθίμῳ τ' Αἰδῆ καὶ ἐπαινῆ Περσεφονείῃ· _____
 αὐτὸς δὲ ξίφος ὄξυν ἐρυσσάμενος παρὰ μηροῦ 535 _____
 ἦσθαι, μηδὲ εἴαν νεκῶν ἀμενηνὰ κάρηνα _____
 αἵματος ἄσσον ἕμεν, πρὶν Τειρεσίαο πυθέσθαι. _____
 ἔνθα τοι αὐτίκα μάντις ἐλεύσεται, ὄρχαμε λαῶν, _____
 ὃς κέν τοι εἴπησιν ὁδὸν καὶ μέτρα κελεύθου _____
 νόστον θ', ὥς ἐπὶ πόντον ἐλεύσειαι ἰχθυόεντα." 540 _____

ὥς ἔφατ', αὐτίκα δὲ χρυσόθρονος ἤλυθεν Ἥως.

541 _____

ἀμφὶ δέ με χλαῖνάν τε χιτῶνά τε εἵματα ἔσσειν

αὐτὴ δ' ἀργύφειον φᾶρος μέγα ἔννυτο νύμφη,

λεπτὸν καὶ χαρίεν, περὶ δὲ ζώνην βάλετ' ἱξυῖ

καλλὴν χρυσεῖην, κεφαλῇ δ' ἐπέθηκε καλύπτρην.

545 _____

αὐτὰρ ἐγὼ διὰ δώματ' ἰὼν ὤτρυνον ἑταίρους

μειλιχίοις ἐπέεσσι παρασταδὸν ἄνδρα ἕκαστον

“μηκέτι νῦν εὐδοντες ἀωτεῖτε γλυκὺν ὕπνον,

ἀλλ' ἴομεν· δὴ γάρ μοι ἐπέφραδε πότνια Κίρκη.”

ὥς ἐφάμην, τοῖσιν δ' ἐπεπείθετο θυμὸς ἀγῆνωρ.

550 _____

οὐδὲ μὲν οὐδ' ἔνθεν περ ἀπήμονας ἦγον ἑταίρους.

Ἐλπήνωρ δέ τις ἔσκε νεώτατος, οὔτε τι λῆην

ἄλκιμος ἐν πολέμῳ οὔτε φρεσὶν ἦσιν ἀρηρώς,

ὅς μοι ἄνευθ' ἐτάρων ἱεροῖς ἐν δώμασι Κίρκης

ψύχεος ἱμεείρων, κατελέξατο οἰνοβαρείων.

555 _____

κινυμένων δ' ἐτάρων ὄμαδον καὶ δοῦπον ἀκούσας

ἔξαπίνης ἀνόρουσε καὶ ἐκλάθετο φρεσὶν ἦσιν

ἄψορρον καταβῆναι ἰὼν ἐς κλίμακα μακρὴν,

ἀλλὰ καταντικρὺ τέγεος πέσεν· ἐκ δέ οἱ αὐχὴν

ἀστραγάλων ἔαγη, ψυχὴ δ' Ἄϊδόσδε κατήλθεν.

560 _____

ἔρχομένοισι δὲ τοῖσιν ἐγὼ μετὰ μῦθον ἔειπον·

“φάσθε νῦ πού οἰκόνδε φίλῃν ἐς πατρίδα γαίαν

ἔρχεσθ'· ἄλλην δ' ἦμιν ὁδὸν τεκμήρατο Κίρκη,

εἰς Ἄϊδαο δόμους καὶ ἐπαιῆς Περσεφονείης

ψυχῇ χρησομένους Θηβαίου Τειρεσίαο.”

565 _____

ὥς ἐφάμην, τοῖσιν δὲ κατεκλάσθη φίλον ἦτορ,

εἰζόμενοι δὲ κατ' αὐθι γόων τίλλοντό τε χαίτας·

ἀλλ' οὐ γάρ τις πρῆξις ἐγίνετο μυρομένοισιν.

ἀλλ' ὅτε δὴ ῥ' ἐπὶ νῆα θοῆν καὶ θῖνα θαλάσσης

ἴομεν ἀχνύμενοι, θαλερὸν κατὰ δάκρυ χέοντες,

570 _____

τόφρα δ' ἄρ' οἰχομένη Κίρκη παρὰ νηὶ μελαίνῃ
ἄρνειὸν κατέδησεν δῖν θηλύν τε μέλαιναν,
ρέϊα παρεξελθοῦσα· τίς ἄν θεὸν οὐκ ἐθέλοντα
ὀφθαλμοῖσιν ἴδοιτ' ἢ ἔνθ' ἢ ἔνθα κίοντα;

571 _____

574 _____